

**জ**  
জনসংযোগ, অসম  
মুখ্যমন্ত্রীর জনসম্পর্কবন্ধী কোষ, দিছপুর  
প্রেছ বার্তা

নং : ৫১৩/২০২০

## মাজুলী জলসম্পদ সংমগ্রণ কার্যালয়ৰ ভৱন তথা অতিথি শালাৰ শুভ উদ্বোধন কৰিলে মুখ্যমন্ত্রীয়ে

### মাজুলী জিলাৰ আন্তঃগাঁথনি শক্তিশালী কৰাৰ বাবে বৰ্তমানৰ বাজ্য চৰকাৰখনে আৰম্ভণিৰে পৰা আন্তৰিকতা আৰু নিষ্ঠাৰে পদক্ষেপ লৈ আহিছে : মুখ্যমন্ত্রী

**দিছপুৰ, ২৯ জুলাই :** মুখ্যমন্ত্রী সৰ্বানন্দ সোণোৱালে আজি মাজুলীৰ গড়মূৰত নৰ নিৰ্মিত মাজুলী  
জলসম্পদ সংমগ্রণ কার্যালয় ভৱন তথা অতিথি শালাৰ আনুষ্ঠানিকভাৱে শুভ উদ্বোধন কৰি জনসাধাৰণৰ  
সেৱাত উৎসৱিত কৰে। উল্লেখ্য যে ২০১৬-২০১৭ বৰ্ষৰ বাজ্য চৰকাৰৰ স্ব-অগ্রাধিকৰ উন্নয়ন পুঁজিৰ  
অধীনত ৭.৪৪ কোটি টকা ব্যয়ৰে এই ভৱন নিৰ্মাণ কৰা হৈছে। ২০১৭ বৰ্ষৰ ১৫ ফেব্ৰুৱাৰীত মুখ্যমন্ত্রী  
সোণোৱালে এই ভৱনৰ লগতে অতিথিশালা নিৰ্মাণৰ আধাৰশিলা স্থাপন কৰিছিল। মাজুলী জলসম্পদ  
সংমগ্রণ এই স্থায়ী কার্যালয় ভৱনে বিভাগটোৰ কাম-কাজ সুচাৰুপে সম্পাদন কৰাৰ দিশত এক অনুকূল  
বাতাবৰণ সৃষ্টি কৰিব।

এই উপলক্ষে নৰ নিৰ্মিত প্ৰেক্ষাগৃহত আয়োজিত অনুষ্ঠানত ভাষণ প্ৰদান কৰি মুখ্যমন্ত্রী সোণোৱালে  
কয় যে মাজুলী জিলাৰ আন্তঃগাঁথনি শক্তিশালী কৰাৰ বাবে বৰ্তমানৰ বাজ্য চৰকাৰে আৰম্ভণিৰে পৰা  
নিষ্ঠাৰে পদক্ষেপ গ্ৰহণ কৰি আহিছে। বাজ্যখনৰ প্ৰতিগৰাকী ব্যক্তিৰ উন্নয়ন সাধন আৰু মৰ্যাদা বৃদ্ধিৰ বাবে  
দায়বদ্ধতাৰে চৰকাৰখনে কাম কৰি আহিছে। মুখ্যমন্ত্রীয়ে কয় যে মাজুলীৰ বহু পুৰণি সমস্যা আছে।  
বানপানী আৰু গৰাখহনীয়া অন্যতম প্ৰধান সমস্যা বুলি উল্লেখ কৰি মুখ্যমন্ত্রীয়ে কয় কেন্দ্ৰ আৰু বাজ্য  
চৰকাৰে অসমৰ বানপানী আৰু গৰাখহনীয়া সমস্যাৰ স্থায়ী সমাধানৰ বাবে বিভিন্ন পদক্ষেপ গ্ৰহণ কৰি  
আহিছে। প্ৰধানমন্ত্রী নৰেন্দ্ৰ মোদীৰ উদ্যোগৰ বাবেই নিটি আয়োগৰ উপাধ্যক্ষৰ অধ্যক্ষতাত এখন কমিটি  
গঠন কৰা হৈছে। আগন্তুত সংসদৰ অধিৱেশনত এই বিল গৃহীত হোৱাৰ লগে লগে আইনত পৰিণত হ'ব  
আৰু বিজ্ঞান সন্মতভাৱে বানপানী, গৰাখহনীয়া, ভূমিস্থলন সমস্যাৰ স্থায়ী সমাধান সম্ভৱ হৈ উঠিব বুলি  
তেওঁ কয়।

মুখ্যমন্ত্রীয়ে কয় যে মাজুলীৰ বানপানী আৰু গৰাখহনীয়া সমস্যাটো আধুনিক ধ্যান-ধাৰণাৰে  
মোকাবিলা কৰাৰ বাবে বাজ্য চৰকাৰে পদক্ষেপ গ্ৰহণ কৰিছে। নতুনকৈ নিৰ্মিত এই সংমগ্রণে এই সমস্যা  
সমাধানৰ ক্ষেত্ৰত অগ্ৰণী ভূমিকা গ্ৰহণ কৰিবলৈ সক্ষম হ'ব। কার্যালয়টোৰ লগত সংলগ্ন কৰা গুদাম  
ঘৰটোত জৰুৰীকালীন সময়ত সহায়ক হোৱাকৈ সামগ্ৰী মজুত ৰখা হ'ব। মুখ্যমন্ত্রীয়ে কয় যে বানপানীতকৈ  
খহনীয়া অধিক ক্ষতিকাৰক। খহনীয়াই স্থায়ীভাৱে ক্ষতি সাধন কৰে। পঞ্চদশ বিত্ত আয়োগে খহনীয়াক  
এছ ডি আৰ এফৰ অধীনত অন্তৰ্ভুক্ত কৰাৰ ফলত খহনীয়া ৰোধৰ পদক্ষেপ লোৱাত সহায়ক হ'ব।

  
জনসংযোগ, অসম  
মুখ্যমন্ত্রীর জনসম্পর্কবন্ধী কোষ, দিছপুর  
প্রেছ বার্তা

---

সংমগ্রলটো নির্মাণৰ দিশত মাজুলীৰ জনসাধাৰণে আন্তৰিক সহযোগিতা আগবঢ়োৱাৰ বাবে মুখ্যমন্ত্রীয়ে  
জনসাধাৰণক ধন্যবাদ জ্ঞাপন কৰে।

আজিৰ এই অনুষ্ঠানত জলসম্পদ বিভাগৰ মন্ত্রী কেশৱ মহন্ত, সাংসদ প্ৰদান বৰুৱা, বিধায়ক বিমল  
বৰা, ডাঃ বণোজ পেগুৱে ভাষণ প্ৰদান কৰে। আজিৰ অনুষ্ঠানত দেউৰী স্বায়ত্ত্ব শাসিত পৰিযদৰ মুখ্য  
কাৰ্যবাহী সদস্য মাধৰ দেউৰী, ৰাজ্যিক পৰ্যায়ৰ ক্ৰীড়া আৰু যুৱ কল্যাণ উপদেষ্টা সমতিৰ সদস্য-সচিব  
লক্ষ্য কোৱাৰ, উপায়ুক্ত বিক্ৰম কৈৰীকৈ ধৰি জলসম্পদ বিভাগৰ শীৰ্ষ বিষয়া আৰু অন্যান্য বিষয়াসকল  
উপস্থিত আছিল।

আজিৰ এই অনুষ্ঠানত হস্ততাঁত বিভাগৰ শিপিনী আয় বৃদ্ধি উৎপাদনমুখী আঁচনিৰ অধীনত ৩  
গৰাকী শিপিনীক আৰু মুখ্যমন্ত্রীৰ সমগ্ৰ গ্ৰাম্য উন্নয়ন যোজনাৰ ৫ জন হিতাধিকাৰীক প্ৰতীকি ভাৱে  
যথাক্রমে তাঁতশাল আৰু ট্ৰেষ্ট্ৰ বিতৰণ কৰে।

পুঁঁড়েঃ  
২৯/০৭/২০২০